

## యేసు ఎన్నుకున్న పండ్రెండుమంది శిష్యులలో పురుషులే తప్ప ఒక్క స్త్రీ కూడా లేదు ఎందుకు?

### సూచన నెరవేర్చు!

యేసు ఎర్పరచుకున్న శిష్యులు పురుషులై వుండుటకును,  
కేవలం పండ్రెండు మంది వుండుటకును, వారుకూడా  
యూదులై వుండుటకును గల ముఖ్యకారణము:

### Key Term

## “The Twelve”

Points to Disciples or  
Tribes or Jesus?

వారుందరూ “ నూతన ఇశ్రాయేలుకు ” సూచనగా వున్నారు. ఇట్టి సూచనను నెరవేర్చు నిమిత్తము ఆయన బానిసలలో నుండి, స్త్రీలలోనుండి, అన్యులలోనుండి తన శిష్యులను ఎర్పరచుకొనలేదు. ఇట్టి ఏర్పాటు ప్రేక్షకులకు సమతుల్యమైనదిగా వున్నది. యేసు కావాలనే యూదులలో నుండి పండ్రెండుమంది పురుషులను తనకు శిష్యులనుగా ఏర్పాటుచేసికొని వారు అద్భుతాలు, ఆశ్చర్య కార్యాలు, అరణ్యములో పరలోకపు స్వస్థతలు, కొండమీద ప్రసంగాలు, దురాత్మశక్తులను జయించుట వంటివి అనుభవించేలా చేసాడు. ఈ దృశ్యము మనకు పాతనిబంధనలో 12 గోత్రాల ఇశ్రాయేలు ప్రజలు 40 సంవత్సరాలు అరణ్య ప్రయాణములో దేవుని అద్భుతాలను ఎలా అనుభవించారో అనే వృత్తాంతమును జ్ఞాపకము చేయుచున్నది. ఇట్టి ప్రక్రియలో యేసు తన పరలోకపు దైవత్వాన్ని బయలుపరుస్తూ ఒక నూతన ఇశ్రాయేలును స్థాపించాడు. దానికి ఆయనే నాయకుడుగా వుంటూ వారికి సరిక్రొత్త ఆజ్ఞలను యిచ్చి తన స్వరక్తముతో వారిని నూతన నిబంధనకు వారసులుగా చేసాడు.

### ఆత్మపూర్ణులైన పరిచారకులేగాని అధికారము చెలాయించే సేవకులు కారు

కేవలం ఆ పండ్రెండు మంది శిష్యులకే కాక నేడు స్త్రీలు కూడా దేవుని కృపావరములతో యేసును సేవించేవారుగా వున్నారు. యేసు తన పండ్రెండుమంది శిష్యులను ఎన్నడూ “సంఘకాపరులు” అని “నాయకులు” అని పిలువలేదు. ఆయన వారిని దాసులని స్నేహితులని పిలిచాడు. అధికారము కొరకు ప్రాకులేడే అన్యులవలె వుండవద్దని ఆయన వారిని హెచ్చరించాడు (మార్కు 10:42-45). పౌలు, సీల, బర్నబా, అంద్రొనికు, యూనియా వలె పండ్రెండు మంది శిష్యులు కూడా అపోస్తలలుగా పిలువబడినారు. (ఒన్ పేజర్ గమనించండి) స్త్రీ నాయకత్వమును గూర్చి బైబిలులో ఎదైనా ఒక మంచి ఉదాహరణ చూపించగలవా? యేసు పునరుత్థానమైన 50 రోజులు ఒక గొప్ప సంఘటన జరిగి

ంది. ప్రజలపట్ల దేవునికున్న ప్రణాళిక నెరువేరు నిమిత్తము చరిత్రలో ఒక నూతనమార్పు చోటు చేసుకుంది. ఏమిటది? పెంతెకొస్తు దినమందు పేతురు ప్రవక్తైన యోవేలు యొక్క ప్రవచనా వాక్యమును ఎత్తిపట్టి ప్రబోధించాడు (అపో.కార్య. 2:17-18):

“అంత్యదినములయందు నేను మనుష్యులందరిమీద నా ఆత్మను కుమ్మరించెదను.

మీ కుమారులును మీ కుమార్తెలును ప్రవచించెదరు,

మీ యవ్వనులకు దర్శనములు కలుగును. మీ వృద్ధులు కలలు కందురు.

ఆ దినములలో నా దాసులమీదను నా దాసురాండ్రమీదను

నా ఆత్మను కుమ్మరించెదను గనుక వారు ప్రవచించెదరు.”

ఒక్కసారి విశ్వాసులు పరిశుద్ధాత్మతో నింపబడిన తర్వాత, ఇక సూచికగా వున్న 12 సంఖ్యతో పని లేకుండా పోయింది. పెంతెకొస్తుకు మందు ఇస్కరియోతు యూదా స్థానములో ఇంకొక శిష్యుడు పదకొండుమందితో జత చేయడినాడు. పెంతెకొస్తు తర్వాత యాకోబు చనిపోయినప్పుడు అతను స్థానములో వారు ఎవరిని కలుపుకోలేదు (అపో.12:1-2). ఈ తర్వాత ఎవరు చనిపోయినా వారి స్థానాలు పూరించబడలేదు. పిమ్మట నూతన అధ్యాయము తెరువబడింది, “పురుషులైన పన్నెండు యూదా శిష్యుల” కంటే ప్రారంభ సంఘమందు అత్యంత మహోత్తర దర్శనము చోటుచేసుకుంది!

### శిష్యులైన సమస్త జనులు, యాజకులైన సమస్త విశ్వాసులు

యేసు యూదా దేశమందు పుట్టాడు, ప్రారంభ శిష్యులు యూదులుగా వున్నారు. అయితే గొప్పఅజ్ఞ మరియు పెంతెకొస్తు నందు జరిగిన కార్యము ప్రపంచ చరిత్రనే మార్చివేసింది. ఇప్పుడు శిష్యులు ప్రతి దేశమందును వున్నారు. ప్రతి స్థలమందు పరిశుద్ధాత్మ దేవుడు సంఘాన్ని గొప్ప ఉజ్జీవముతో నింపుతున్నాడు. యాజకత్వమనునది గతములో లేవియా గోత్రానికి చెందిన పురుషులకే పరిమితమైంది, కాని ఇప్పుడు క్రీస్తునందలి ప్రతి శిష్యుడు యాజకుడే (1పేతురు 2:4-5).

“సూచికగా వుండిన 12 సంఖ్య సంపూర్ణమైంది. రాజులైన యాజకసమూహముగా పరిశుద్ధ జనముగా మారిన మనము ఇప్పుడు ప్రపంచమంతటా శిష్యులనుగా చేయుటకు సాగిపోదము”

### ముగింపు

నూతన ఇశ్రాయేలు నిర్మాణమునకు సూచికగా యేసు యూదులలో నుండి పన్నెండుమంది పురుషులను తనకు శిష్యులనుగా చేసుకున్నాడు. అట్టి ఇశ్రాయేలునకు యేసు నాయకుడుగా (దేవుడు), రానుండిన పెంతెకొస్తు ఒక నూతన దినముగా వుండెను. ఇప్పుడు పరిశుద్ధాత్మ విశ్వాసులందరిలో నివాసము చేస్తున్నాడు. ఇప్పుడు ఎటువంటి స్త్రీ పురుషుడని, గ్రీసు లేక యూదుడని, దాసుడు లేక స్వతంత్రుడని తారతమ్యం లేకుండా అందరూ యేసును సేవించుటకు అర్హులుగా ఎంచబడినారు.

#### నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియచేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?